

પ્રસાર ભારતી

સમાચાર વિભાગ, આકાશવાણી, અમદાવાદ

Date: 28-11-2025

Morning: 7.45 TO 7.55

Day : FRIDAY

National News

નમસ્કાર, આકાશવાણી (ઓપનિંગ ટ્યુન)

સમાચાર સિમ્પલ ઠક્કર વાંચે છે.

- 1) પ્રધાનમંત્રી મોદી આજે કર્ણાટક અને ગોવાની મુલાકાત લેશે – વિવિધ ધાર્મિક યોજનાઓનું ઉદ્ઘાટન કરશે - 77 ફૂટની શ્રી રામની પ્રતિમાનું અનાવરણ કરશે
- 2) રાયપુરમાં પોલીસ મહાનિર્દેશક પરિષદનો આજથી આરંભ થશે
- 3) યુ.જી.સી. એ સમયસર પરીક્ષાઓ યોજવા અને ડિગ્રી પ્રમાણપત્રો આપવા ઉચ્ચ શિક્ષણ સંસ્થાઓને નિર્દેશ આપ્યો.
- 4) ચક્રવાતી તોફાન દિટવાહ ઉત્તર તમિલનાડુ અને દક્ષિણ આંધ્ર કિનારા તરફ આગળ વધ્યું
- 5) હોંગકોંગના તાઈપો જિલ્લામાં રહેણાંક સંકુલમાં લાગેલી આગમાં મૃત્યુઆંક વધીને 94 થયો
- 6) અમદાવાદમાં ચાલી રહેલી AFC અંડર17-માં ભારત આજે લેબનોન સામે ટકરાશે

(સમાચારને અંતે – આકાશવાણી પરથી સમાચાર પૂરા થયા)

(હવે પછી આપ એક વાગીને વીસ મિનિટે રાષ્ટ્રીય સમાચાર સાંભળી શકશો.)

PM MODI - GOA

પ્રધાનમંત્રી નરેન્દ્ર મોદી આજે કર્ણાટક અને ગોવાની મુલાકાત લેશે. શ્રી મોદી કર્ણાટકના ઉડુપીમાં શ્રી કૃષ્ણ મઠની મુલાકાત લેશે અને લક્ષ કંઠ ગીતા પારાયણ કાર્યક્રમમાં ભાગ લેશે. તેઓ કૃષ્ણ ગર્ભગૃહની સામે સ્થિત સુવર્ણ તીર્થ મંત્રપનું ઉદ્ઘાટન પણ કરશે અને પવિત્ર કનકણ કિંડી માટે કનક કવચ સમર્પિત કરશે.

બાઇટ –પીએમ ગોવા – (સંવાદ દાતા –મહેશ)

.....

PRESIDENT OF INDIA

રાષ્ટ્રપતિ દ્રૌપદી મુર્મુ આજે લખનૌની મુલાકાત લેશે જ્યાં તેઓ બે કાર્યક્રમોમાં ભાગ લેશે.

રાષ્ટ્રપતિ 2025-26 માટે બ્રહ્મા કુમારીઓની વાર્ષિક થીમ , 'વિશ્વ એકતા અને ટ્રસ્ટ માટે ધ્યાન' ના લોન્ચ સમારોહમાં હાજરી આપશે. તે જ દિવસે , રાષ્ટ્રપતિ ભારત સ્કાઉટ્સ અને ગાઇડ્સના ડાયમંડ જ્યુબિલી ઉજવણીના સમાપન સમારોહમાં ભાગ લેશે અને તેની 19મી રાષ્ટ્રીય જાંબોરીને સંબોધિત કરશે.

.....

PM MODI - SKYROOT

પ્રધાનમંત્રી નરેન્દ્ર મોદીએ તેલંગાણાના હૈદરાબાદમાં સ્કાયરૂટના પ્રથમ ઓર્બિટલ રોકેટ, વિક્રમ-1નાં અનાવરણ સમયે ભારત અવકાશ ક્ષેત્ર ની જેમ જ ન્યૂલિયર ક્ષેત્ર પણ પ્રાઈવેટ સેક્ટર તરફ આગળ વધી રહ્યા હોવાનું જણાવ્યું તેમણે કહ્યું કે 300 થી વધુ અવકાશ સ્ટાર્ટઅપ્સ ભારતના અવકાશ ભવિષ્યને નવી આશા આપી રહ્યા છે. જે પ્રથમ ઓર્બિટલ રોકેટ, વિક્રમ-1 ઉપગ્રહોને ભ્રમણકક્ષામાં લોન્ચ કરવાની ક્ષમતા ધરાવે છે.

(બાઈટ – પીએમ મોદી - ન્યૂલિયર)

આ સુધારા ભારતની ઉર્જા સુરક્ષા અને ટેકનોલોજીકલ નેતૃત્વને નવી તાકાત આપશે. પ્રધાનમંત્રીએ ભાર મૂક્યો કે આ ક્ષેત્રમાં ખાનગીક્ષેત્ર માટે મજબૂત ભૂમિકા નિભાવવામાં આવી રહી છે, જે નાના મોડ્યુલર રિએક્ટર, અદ્યતન રિએક્ટર અને પરમાણુ નવીનતામાં તકો ઉભી કરશે. શ્રી મોદીએ કહ્યું કે ભારતનું અવકાશ ક્ષેત્ર વૈશ્વિક રોકાણકારો માટે એક આકર્ષક ક્ષેત્ર બની રહ્યું છે. સરકારે ભારતના અવકાશક્ષેત્રમાં અનેક ઐતિહાસિક સુધારા હાથ ધર્યાં છે. સરકારે ખાનગી નવીનતા માટે અવકાશક્ષેત્ર ખોલ્યું છે, જેનાથી સ્ટાર્ટઅપ્સ અને ઉદ્યોગ દેશના વૈજ્ઞાનિક ઇકોસિસ્ટમ સાથે નજીકથી કામ કરી શકશે. શ્રી મોદીએ ભાર મૂક્યો કે આગામી વર્ષોમાં વૈશ્વિક અવકાશ અર્થતંત્ર અનેકગણું વિકાસ પામશે અને દેશના યુવાનો માટે જબરદસ્ત નવી તકો ખોલશે.

.....

PM MODI - CHHATTISGARH

પ્રધાનમંત્રી નરેન્દ્ર મોદી આવતીકાલથી છત્તીસગઢની બે દિવસની મુલાકાતે જશે. પ્રધાનમંત્રી પોલીસ મહાનિર્દેશક-નિરીક્ષક જનરલના અખિલ ભારતીય પરિષદના 60મા સંસ્કરણમાં ભાગ લેશે.

આજથી રાયપુરમાં શરૂ થનારા આ ત્રણ દિવસીય પરિષદનો ઉદ્દેશ્ય અત્યાર સુધીના મુખ્ય પોલીસ પડકારોને પહોંચી વળવામાં પ્રાપ્ત થયેલી પ્રગતિની સમીક્ષા કરવાનો અને વિકાસ ભારતના રાષ્ટ્રીય દ્રષ્ટિકોણ સાથે સુસંગત સુરક્ષિત ભારત બનાવવા માટે ભવિષ્યલક્ષી રોડમેપની રૂપરેખા આપવાનો છે.

શ્રી મોદી વિશિષ્ટ સેવા માટે રાષ્ટ્રપતિ પોલીસ મેડલ પણ એનાયત કરશે. આ પરિષદમાં કેન્દ્રીય ગૃહમંત્રી અમિત શાહ , રાષ્ટ્રીય સુરક્ષા સલાહકાર અજિત ડોભાલ અને ગૃહ રાજ્યમંત્રી બંદી સંજય કુમાર પણ હાજરી આપશે.

.....

UGC

યુનિવર્સિટી ગ્રાન્ટ્સ કમિશન , યુજીસીએ ઉચ્ચ શિક્ષણ સંસ્થાઓને સમયસર પરીક્ષાઓ અને અંતિમ ડિગ્રી અને પ્રમાણપત્રો ઝડપથી જારી કરવા સુનિશ્ચિત કરવા જણાવ્યું છે.

કમિશને જણાવ્યું હતું કે આ વિલંબ વિદ્યાર્થીઓ માટે અનેક મળતી રોજગારની વિવિધ તકને રોકે છે. વિદ્યાર્થીઓ શૈક્ષણિક કેલેન્ડરમાં જણાવ્યા અનુસાર સમયસર પરીક્ષા અને પરિણામોની જાહેરાત માટે હકદાર છે.

કમિશને વધુમાં ઉમેર્યું હતું કે વિદ્યાર્થીઓ પરિણામોની જાહેરાતના 180 દિવસની અંદર ડિગ્રી મેળવવા માટે હકદાર છે. કમિશને એમ પણ જણાવ્યું હતું કે પાલન ન કરવાના કિસ્સામાં તેને દંડાત્મક પગલાં લેવાની સત્તા છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો .
આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત
પર પણ સાંભળી શકશો . વધુ સમાચાર માટે અમારી વેબસાઇટ
newsonair.gov.in/ સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર
ABAD ને ફોલો કરશો.

(ગોળગ મ્યુઝિક)

.....

CYCLONE DITWAH

શ્રીલંકા અને તેની બાજુમાં આવેલા દક્ષિણપશ્ચિમ બંગાળની ખાડી પર ચક્રવાતી તોફાન દિટવાહ ૧૩ કિલોમીટર પ્રતિ કલાકની ઝડપે ઉત્તર-પશ્ચિમ તરફ આગળ વધી રહ્યું છે.

આજે સવારે શ્રીલંકાના દરિયાકાંઠા અને તેની બાજુમાં આવેલા દક્ષિણપશ્ચિમ બંગાળની ખાડીમાંથી ઉત્તર-પશ્ચિમ તરફ આગળ વધવાની અને ઉત્તર તમિલનાડુ અને તેની બાજુમાં આવેલા દક્ષિણ આંધ્ર કિનારા તરફ આગળ વધવાની સંભાવના છે.

પંબન, થુથુકુડી, નાગપટ્ટીનમ અને કરાઈકલ બંદરો પર સ્થાનિક ચેતવણી સિગ્નલ નંબર ૪ જ્યારે ચેન્નાઈ અને કુહ્લોર બંદરો પર ચેતવણી સિગ્નલ નંબર બે જાહેર કરવામાં આવ્યું છે

ડેલ્ટા જિલ્લાઓમાં કેટલીક જગ્યાએ ભારે વરસાદની આગાહી કરવામાં આવી છે. ઉત્તર તમિલનાડુના અન્ય દરિયાકાંઠાના જિલ્લાઓમાં આગામી ૩ દિવસમાં ભારે વરસાદ પડવાની શક્યતા છે.

.....

REV. HONGKONG-FIRE

હોંગકોંગના તાઈપો જિલ્લામાં એક રહેણાંક સંકુલમાં લાગેલી આગમાં મૃત્યુઆંક વધીને 94 થયો છે. 280 થી વધુ લોકો લાપતા છે. અધિકારીઓનું કહેવું છે કે આ સંખ્યા વધુ વધી શકે છે કારણ કે હજુ પણ ઘણા લોકો ઇમારતોમાં ફસાયેલા છે. કુલ 76 લોકો ઘાયલ થયા છે. ઘાયલોમાંથી ઘણાની હાલત ગંભીર છે.

સરકારી પ્રવક્તાએ જણાવ્યું હતું કે અગ્નિશામકો સતત બીજા દિવસે આગ પર કાબુ મેળવી રહ્યા છે. ઇમારતની અંદર હજુ પણ આગની જ્વાળાઓ જોઈ શકાય છે. કેટલીક ઇમારતોમાં બચાવ કામગીરી હજુ પણ ચાલુ છે. ચાર ઇમારતોમાં લાગેલી આગને અસરકારક રીતે ઓલવી દેવામાં આવી છે. લગભગ 900 લોકોને કામચલાઉ આશ્રયસ્થાનોમાં ખસેડવામાં આવ્યા છે.

.....

FOOTBALL

ફૂટબોલમાં, ભારત આજે ગુજરાતના અમદાવાદમાં EKA એરેના ખાતે AFC અંડર-17 એશિયન કપ સાઉદી અરેબિયા 2026 ક્વોલિફાયર ગ્રુપ D માં લેબનોન સામે ટકરાશે.

મેચ સાંજે 7:30 વાગ્યે શરૂ થશે. ગ્રુપ D પોઈન્ટ ટેબલમાં, ભારત હાલમાં ચાર પોઈન્ટ સાથે બીજા સ્થાને છે.

.....

T-20 BLIND CRICKET – WORLD CUP

પ્રધાનમંત્રી નરેન્દ્ર મોદી T20 વર્લ્ડ કપ જીતનારી મહિલા બ્લાઇન્ડ ક્રિકેટ ટીમને મળ્યા.

ટીમે, પ્રધાનમંત્રી મોદીને હસ્તાક્ષરવાળું બેટ ભેટમાં આપ્યું. મહિલા બ્લાઇન્ડ ક્રિકેટ ટીમે કોલંબોમાં રમાયેલી ફાઇનલમાં નેપાળને સાત વિકેટથી હરાવ્યું હતું. સોશિયલ મીડિયા પોસ્ટમાં પ્રધાનમંત્રીએ કહ્યું કે ખેલાડીઓએ તેમના પ્રેરણાદાયી અનુભવો શેર કર્યા.

.....

PM MANN KI BAAT

પ્રધાનમંત્રી નરેન્દ્ર મોદી આગામી 30 તારીખે આકાશવાણી પરથી પ્રસારિત થનારા “મન કી બાત” કાર્યક્રમમાં દેશ વિદેશના લોકો સમક્ષ પોતાના વિચાર રજૂ-માસિક રેડિયો કાર્યક્રમની આ .કરશે128-મી કડી હશે .

લોકો આ કાર્યક્રમ માટે પોતાના વિચાર અને મંતવ્ય ટોલફ્રી નંબર 1800-11-7800 પર મોકલી શકશે તેઓ નરેન્દ્ર મોદી એપ અથવા .MYGOV ઓપન ફોરમના માધ્યમથી ઓનલાઈન પણ પોતાના મંતવ્ય મોકલી શકે છે .

આ ઉપરાંત 1922 નંબર પર મિસ કોલ કરીને અને ટૂંકી સંદેશ સેવા – SMSના માધ્યમથી પ્રધાનમંત્રીને પોતાના મંતવ્ય મોકલી શકશે મંતવ્ય મોકલવાનો આજે . છેલ્લો દિવસ છે

.....

અને હવે આજના અખબારોનાં મુખ્ય સમાચાર રજૂ કરે છે સંસ્કૃતિ ભૂંડિયા

- આજના અખબારોમાં અલગ-અલગ સમાચારને પહેલા પાને સ્થાન આપવામાં આવ્યું છે.
- ગુજરાત સમચારે લખ્યું છે કે, કાશ્મીરમાં ઠંડી, દક્ષિણમાં વરસાદની ચેતવણી.
- દિવ્ય ભાસ્કરે લખ્યું છે કે , હવે "ક્રિપ્ટો સેલ" ; કારણ 9 વર્ષમાં 25 હજાર કરોડનું ફોડ, 300 ફરિયાદ પણ "0" સજા.
- સંદેશ લખે છે કે , શેરબજાર 14 મહિના પછી ઓલટાઈમ હાઇ - સેન્સેક્સ 86 હજાર 55 ના સ્તરને સ્પર્શ્યો.
- ફૂલછાબ લખે છે કે, સોશિયલ મીડિયામાં અશ્લીલતાની જવાબદારી કોની?
- અને નવગુજરાત સમચે લખ્યું છે કે , વ્હાઇટ હાઉસ નજીક આતંકવાદી હુમલો: બે ગાર્ડ ઘાયલ
- સ્થાનિક સમાચારોમાં , CM, મંત્રીઓ-ઉચ્ચ અધિકારીઓનું વંદે ભારત સુપરફાસ્ટ ટ્રેનથી પ્રસ્થાન, ગુજરાતમાં નેશનલ હાઇવે સહિત અન્ય પ્રોજેક્ટ્સ માટે 20 હજાર કરોડની મંજૂરી, કોમનવેલ્થ જ નહીં અમદાવાદમાં વર્લ્ડ લેવલની 6 ચેમ્પીયનશિપ યોજાશે, હવે ઠંડી ધૂજાવશે: ગુજરાતમાં સોમવારથી ઠંડીનો રાઉન્ડ શરૂ થયો.

.....